

## अपना नालन्दा

पेज-01 वर्ष:1, अंक:69

www.apnanalanda.com

## नीतीश सरकार को सभी वर्गों की चिंता :- श्रवण कुमार बेन प्रखंड के एकसारा पंचायत में 50 लाख की योजनाओं का हुआ उद्घाटन

अपना नालन्दा संवाददाता बिहारशरीफ। शनिवार को ग्रामीण विकास मंत्री एवं क्षेत्रीय विधायक श्रवण कुमार ने सांसद कौशलेंद्र कुमार के साथ बेन प्रखंड के एकसारा पंचायत में लगभग 50 लाख की लागत से निर्मित विभिन्न विकासयुक्त योजनाओं का लोकार्पण किया। इन योजनाओं में गांवों की सड़कों की ईट सोलिंग, पीसीसी ढलाई, नाला निर्माण, सामुदायिक भवन, सार्वजनिक शौचालय एवं यात्री शेड का निर्माण शामिल है। इस अवसर पर मंत्री श्रवण कुमार ने कहा कि नीतीश सरकार का प्रमुख लक्ष्य समाज के हर वर्ग और क्षेत्र का समुचित विकास करना है। उन्होंने कहा कि "हमारी सरकार कम बोलती है और ज्यादा काम करती है। नीतीश कुमार के नेतृत्व में बिहार का गांव आज शहरों से ज्यादा स्मार्ट नजर आता है।" उन्होंने बताया कि



प्रधानमंत्री आवास योजना के तहत राज्य के 95 हजार भूमिहीन परिवारों को चिह्नित किया गया है जिन्हें जल्द ही स्थायी आवास प्रदान किए जाएंगे। 10 जनवरी 2025 से प्रारंभ सर्वेक्षण के आधार पर चयनित इन परिवारों को उनके सपनों का घर देने की दिशा में सरकार ने ठोस पहल की है। मंत्री ने शिक्षा, स्वास्थ्य, बिजली, सड़क, रोजगार और महिला सशक्तिकरण के क्षेत्रों में हुए

बदलावों का उल्लेख करते हुए कहा कि बिहार में अब विकास की एक नई तस्वीर उभर कर सामने आई है। वहीं, सांसद कौशलेंद्र कुमार ने कहा कि सरकार गांवों को हर मूलभूत सुविधा से सुसज्जित कर रही है। इस मौके पर जदयू प्रवक्ता डॉ. धनंजय कुमार देव, प्रखंड अध्यक्ष अरविंद पटेल, प्रमुख रंजू देवी, मुखिया स्वीरी देवी सहित कई जनप्रतिनिधि व कार्यकर्ता उपस्थित रहे।

## तीन दिनों से लापता बुजुर्ग का शव पानी में मिला, परिजनों में मचा कोहराम



अपना नालन्दा संवाददाता बिहारशरीफ। सरमेरा थाना क्षेत्र के मोहदीपुर गांव के पास शनिवार की सुबह एक बुजुर्ग का शव पानी में मिलने से सनसनी फैल गई। मृतक की पहचान मोहदीपुर गांव निवासी स्वर्गीय ब्रह्मदेव केवट के 65 वर्षीय पुत्र राम प्रवेश केवट के रूप में की गई है। स्थानीय लोगों ने बताया कि राम प्रवेश केवट पिछले तीन दिनों से लापता थे। परिजन और ग्रामीण लगातार उनकी

तलाश कर रहे थे। शनिवार की सुबह मृतक के पुत्र ने गांव के पूरब स्थित पुल के नीचे पानी में अपने पिता का शव देखा। इसकी जानकारी मिलते ही घटनास्थल पर ग्रामीणों की भीड़ जुट गई। बताया गया कि मृतक की पत्नी इन दिनों छठ पर्व में शामिल होने के लिए पटना स्थित अपने मायके गई हुई थीं। ग्रामीणों की मदद से शव को पानी से बाहर निकाला गया। घटना की सूचना मिलते ही सरमेरा

थानाध्यक्ष साकेन्द्र कुमार पुलिस बल के साथ मौके पर पहुंचे और शव को अपने कब्जे में लेकर पोस्टमार्टम के लिए बिहारशरीफ सदर अस्पताल भेज दिया। थानाध्यक्ष ने बताया कि शव को पोस्टमार्टम के लिए भेजा गया है। रिपोर्ट आने के बाद ही मौत के कारणों का स्पष्ट रूप से पता चल सकेगा। फिलहाल पुलिस मामले की जांच में जुटी हुई है।

## दुष्कर्म और लूटकांड का वांछित आरोपी सौदागर बिंद गिरफ्तार, पुलिस ने पकड़ा लोडेड कट्टा के साथ

अपना नालन्दा संवाददाता इस्लामपुर। इस्लामपुर थाना क्षेत्र में दंपति से लूट और महिला के साथ दुष्कर्म मामले में फरार चल रहे कुख्यात अपराधी सौदागर बिंद को पुलिस ने गिरफ्तार कर लिया है। उसे बांध रसलपुर गांव स्थित प्राथमिक विद्यालय से एक लोडेड देशी कट्टा और एक जिंदा कारतूस के साथ पकड़ा गया। आरोपी गिरफ्तारी से बचने के लिए विद्यालय की छत से कूदकर भागने की कोशिश कर रहा था, जिसमें वह घायल हो गया। उसे पुलिस निगरानी में इस्लामपुर सरकारी अस्पताल में इलाज के लिए भर्ती कराया गया है। इस संबंध में हिलसा- 2 इस्लामपुर के अनुमंडल पुलिस पदाधिकारी गोपाल कृष्णा ने शनिवार को प्रेस कॉन्फ्रेंस कर जानकारी दी। उन्होंने बताया कि 30 मार्च को विशुनपुर गांव के पास एक महिला अपने पति के साथ बाइक से जा रही थी, तभी दो अपराधियों ने हथियार के बल पर उन्हें रोका और 50,990 रुपये नगद, सोने के गहने व मंगलसूत्र लूट लिए। इसके बाद दोनों



ने महिला के साथ दुष्कर्म की वारदात को अंजाम दिया। घटना के तुरंत बाद पुलिस ने कार्रवाई करते हुए एक आरोपी कौशलेंद्र उर्फ सत्री कुमार (निवासी शोभा विगाहा) को घटनास्थल से ही गिरफ्तार कर लिया था, जबकि दूसरा आरोपी सौदागर बिंद (निवासी वेशवक) फरार हो गया था। पुलिस अधीक्षक भारत सोनी के निर्देश पर एक विशेष टीम गठित कर लगातार छापेमारी की जा रही थी। शनिवार सुबह गुप्त सूचना के आधार पर पुलिस टीम ने डीएसपी गोपाल कृष्णा के नेतृत्व में विद्यालय को घेर लिया और आरोपी को

गिरफ्तार किया। डीएसपी ने बताया कि सौदागर बिंद नालन्दा के टॉप-10 वांछित अपराधियों में शामिल है और उस पर 25 हजार रुपये का इनाम घोषित था। उसके खिलाफ विभिन्न थानों में लूट, डकैती और आर्म्स एक्ट के तहत कुल 14 अपराधिक मामले दर्ज हैं। इस ऑपरेशन में डीएसपी गोपाल कृष्णा, थाना अध्यक्ष अनिल कुमार पांडेय, पुलिस निरीक्षक संजय पासवान, पुअनि हरिनंदन कुमार, पुअनि तौकिर खान सहित इस्लामपुर थाना के अन्य पुलिस बल शामिल थे।

## रामनवमी को लेकर सुरक्षा व्यवस्था पर डीएम-एसपी ने दिए सख्त निर्देश, जुलूस पर ड्रोन से होगी निगरानी

अपना नालन्दा संवाददाता बिहारशरीफ। रामनवमी पर्व के अवसर पर जिले में कानून व्यवस्था बनाए रखने के लिए शनिवार को समाहरणालय में जिलाधिकारी शशांक शुभकर एवं पुलिस अधीक्षक भारत सोनी की संयुक्त अध्यक्षता में सुरक्षा, शांति एवं विधि व्यवस्था को लेकर उच्चस्तरीय ब्रीफिंग बैठक आयोजित की गई। इस बैठक में जिलेभर में प्रतिनियुक्त दंडाधिकारियों एवं पुलिस पदाधिकारियों को आवश्यक दिशानिर्देश दिए गए। जिलाधिकारी ने अधिकारियों को स्पष्ट निर्देश देते हुए कहा कि रामनवमी पर्व जिले में पूरी तरह से हर्षोल्लास एवं शांतिपूर्ण वातावरण में संपन्न हो, यह सुनिश्चित किया जाए। उन्होंने कहा कि सभी प्रतिनियुक्त अधिकारी अपने-अपने स्थल पर समय से मौजूद रहकर अपने कर्तव्यों का ईमानदारी से पालन करें। उन्होंने यह भी निर्देश दिया कि किसी भी प्रकार की अप्रिय घटना की सूचना तत्काल नियंत्रण कक्ष को दी जाए, ताकि समय पर प्रभावी कार्रवाई की जा सके। वाहन गश्ती दलों को निर्देशित किया गया कि वे सायरन बजाते हुए लगातार क्षेत्र में भ्रमणशील रहें और पैदल गश्ती भी नियमित रूप से जारी रखें। जिलाधिकारी ने सख्त निर्देश देते हुए



कहा कि बिना अनुमति के किसी भी प्रकार का जुलूस नहीं निकाला जाए। साथ ही, वाहनों की सघन जांच, ट्रिपल राइडिंग पर रोक, अवैध हथियार, लाठी, भाला एवं डंडे पर पूर्ण प्रतिबंध लागू रहेगा। सभी जुलूसों की ड्रोन से निगरानी और वीडियोग्राफी अनिवार्य रूप से की जाएगी। किसी भी प्रकार के आपत्तिजनक नारों या शब्दों का प्रयोग न हो, इसके लिए सतर्कता बरती जाए। सभी अधिकारी अलर्ट मोड में रहकर चौकसी बरतें। पुलिस अधीक्षक भारत सोनी ने कहा कि रामनवमी पर्व के दौरान कोई भी घटना चाहे छोटी हो या बड़ी, उसकी सूचना तुरंत नियंत्रण कक्ष को दी जाए। जुलूस निर्धारित मार्गों से ही निकाले जाएं, तथा उन मार्गों पर घरों

की छतों पर विशेष सतर्कता बरती जाए। छतों एवं सड़क किनारे ईट-पत्थर नहीं रहने दिए जाएं। शरारती तत्वों पर विशेष निगरानी रखी जाए। सभी पदाधिकारी अपने स्थल पर अनिवार्य रूप से उपस्थित रहें और किसी भी प्रकार की लापरवाही को कतई बर्दाश्त नहीं किया जाएगा। रामनवमी पर्व के सुचारु आयोजन हेतु जिला प्रशासन द्वारा ड्रॉप गेट, पेयजल व्यवस्था, सफाई व्यवस्था, एवं सुरक्षा कर्मियों की व्यापक तैनाती की व्यवस्था की गई है। बैठक में नगर आयुक्त, उप विकास आयुक्त, अनुमंडल पदाधिकारी, अनुमंडल पुलिस पदाधिकारी, विशेष कार्य पदाधिकारी (गोपनीय शाखा) सहित अन्य संबंधित अधिकारी उपस्थित रहे।

## राजेंद्र आश्रम में धूमधाम से मनाई गई स्वतंत्रता सेनानी जगजीवन राम की 118वीं जयंती

अपना नालंदा संवाददाता बिहारशरीफ। शनिवार को जिला कांग्रेस कार्यालय, धनेश्वर घाट, बिहारशरीफ में देश के पूर्व उप प्रधानमंत्री एवं स्वतंत्रता सेनानी बाबू जगजीवन राम की 118वीं जयंती बड़े ही हर्षोल्लास और श्रद्धा के साथ मनाई गई। इस अवसर पर कार्यक्रम की अध्यक्षता जिला युवा कांग्रेस अध्यक्ष श्री विवेकानंद पासवान ने की। कार्यक्रम में दूरभाष के माध्यम से नवनियुक्त जिला कांग्रेस अध्यक्ष श्री नरेश प्रसाद अकेला ने संबोधित करते हुए कहा कि बाबू जगजीवन राम न केवल बिहार के गौरव थे, बल्कि उन्होंने आज़ादी की लड़ाई और देश के निर्माण में भी महत्वपूर्ण भूमिका निभाई। उनका जीवन आज भी प्रेरणा का स्रोत बना हुआ है। इस अवसर पर कांग्रेस के किसान प्रकोष्ठ के प्रदेश महासचिव एवं प्रदेश उपाध्यक्ष राजीव कुमार मुन्ना, मानवाधिकार अध्यक्ष रमेश कुमार, असंगठित क्षेत्र मजदूर कांग्रेस के अध्यक्ष असगर भारती, पूर्व जिला अध्यक्ष



अजीत कुमार, नगर अध्यक्ष मोहम्मद महताब आलम चिश्ती सहित दीपक कुमार, मुकेश कुमार, संतोष कुमार, इमरान खान, जावेद वेस्टीज, अनिल चंद्रवंशी, सत्री गुप्ता सहित कई अन्य कांग्रेस कार्यकर्ता मौजूद थे। समारोह में उपस्थित सभी कार्यकर्ताओं ने बाबू जगजीवन राम के पदचिन्हों पर चलने और कांग्रेस को बिहार में मजबूत बनाने का संकल्प लिया। उन्होंने कहा कि गरीबों, वंचितों और दलितों के हक की लड़ाई को आगे बढ़ाते हुए आपसी भाईचारे और एकता का संदेश जन-जन तक पहुंचाना ही

सच्ची श्रद्धांजलि होगी। कार्यक्रम के अंत में मिठाइयाँ बांटी गईं और लोगों ने एक-दूसरे को बधाई दी। इस दौरान वक्ताओं ने यह भी कहा कि चंदवा गांव से निकलकर दिल्ली की सत्ता तक पहुंचने वाले बाबू जगजीवन राम ने बिहार को नई पहचान दिलाई। उनकी बेटी मीरा कुमार ने भी देश की पहली महिला लोकसभा अध्यक्ष बनकर उनके सपनों को आगे बढ़ाया। कार्यक्रम का समापन लीगल सेल के अध्यक्ष सरफराज मलिक के धन्यवाद ज्ञापन और बाबू जगजीवन राम के जयकारों के साथ किया गया।

## मध्य विद्यालय बेलछी शरीफ में आठवीं कक्षा के विद्यार्थियों को भावभीनी विदाई, मेधावियों को किया गया सम्मानित

अपना नालंदा संवाददाता बिहारशरीफ। मध्य विद्यालय बेलछी शरीफ में शनिवार को आठवीं कक्षा के छात्र-छात्राओं के लिए विदाई समारोह का आयोजन हर्षोल्लास और भावनात्मक माहौल के बीच किया गया। समारोह में विद्यालय के सभी कक्षाओं में वार्षिक परीक्षा में उत्कृष्ट प्रदर्शन करने वाले मेधावी विद्यार्थियों को सम्मानित किया गया। समारोह के दौरान विद्यालय परिसर उत्साह, उमंग और भावनाओं से सराबोर दिखा। जहाँ एक ओर विद्यार्थियों में अपने साथियों से बिछड़ने की भावुकता थी, वहीं पुरस्कार प्राप्त करने वाले छात्रों के चेहरे पर गर्व और आत्मविश्वास की चमक साफ झलक रही थी। विद्यालय के प्रधानाध्यापक धर्मेन्द्र प्रसाद ने बच्चों को उज्वल भविष्य की शुभकामनाएँ देते हुए कहा, "विद्यालय जीवन की मजबूत नींव होती है। यदि यही दौर अनुशासन, मेहनत और संस्कार से संवर जाए, तो जीवन में कोई भी मंज़िल मुश्किल



नहीं होती।" वर्ग शिक्षक नकी इमाम ने विद्यार्थियों को प्रेरित करते हुए कहा कि सफलता का एकमात्र रास्ता कड़ी मेहनत, लगन और आत्मअनुशासन है। उन्होंने छात्रों से जीवन में सदैव सकारात्मक सोच और ईमानदारी के साथ आगे बढ़ने का आह्वान किया। कार्यक्रम में कमल साव, रविरंजन कुमार, उपेंद्र कुमार, जयप्रकाश पासवान, कुमुदनी लता, तबस्सुम बेगम सहित सभी शिक्षक-शिक्षिकाएँ मौजूद रहीं और बच्चों को आशीर्वाद प्रदान किया। शिक्षक आज़ाद आलम ने अपने संबोधन में कहा, "हमें गर्व है कि हमारे विद्यार्थी केवल शैक्षणिक उपलब्धियों तक सीमित नहीं, बल्कि शिष्टाचार, नैतिकता और अनुशासन

में भी दूसरों के लिए प्रेरणा हैं। हमें विश्वास है कि ये विद्यार्थी आने वाले समय में समाज की सकारात्मक दिशा तय करेंगे।" शिक्षक मोहम्मद शोएब रज़ा ने भी अपने विचार साझा करते हुए कहा, "विदाई एक नई शुरुआत की ओर पहला कदम होती है। हम चाहते हैं कि हमारे छात्र जहाँ भी जाएँ, वहाँ विद्यालय का नाम रोशन करें और अपने आचरण से उदाहरण प्रस्तुत करें।" समारोह का समापन सामूहिक चित्र खिंचवाने और छात्रों को भावभीनी विदाई के साथ हुआ। इस पल में विद्यालय के ऑगन में विदाई की उदासी के साथ भविष्य की चमकती आशाओं की झलक भी दिखाई दी।

## रामनवमी शोभायात्रा को लेकर छह घंटे बिजली रहेगी बाधित, बिजली विभाग ने जारी की अपील

अपना नालंदा संवाददाता बिहारशरीफ। रामनवमी पर्व के अवसर पर जिला मुख्यालय बिहारशरीफ में रविवार को श्रम कल्याण केंद्र से भव्य शोभायात्रा निकाली जाएगी। यह शोभायात्रा विभिन्न मार्गों से होती हुई बाबा मणिराम अखाड़ा तक पहुंचेगी। यात्रा के दौरान विधि-व्यवस्था और सुरक्षा कारणों से शहर में छह घंटे तक बिजली आपूर्ति बाधित रहेगी। बिजली विभाग के कार्यपालक अभियंता विकास कुमार ने जानकारी देते हुए बताया कि रविवार को सुबह 11 बजे से शाम 5 बजे तक बिहारशरीफ नगर क्षेत्र की विद्युत आपूर्ति स्थगित रहेगी। यह निर्णय रामनवमी शोभायात्रा के शांतिपूर्ण आयोजन और



जनसुरक्षा को ध्यान में रखते हुए लिया गया है। उन्होंने शहरवासियों से अपील की है कि वे इस दौरान जरूरी पानी का संग्रहण कर लें और वैकल्पिक व्यवस्था कर लें, ताकि बिजली कटौती के दौरान असुविधा का सामना न करना

पड़े। प्रशासन ने शोभायात्रा के दौरान शांति व्यवस्था बनाए रखने के लिए विशेष सुरक्षा बल, दंडाधिकारी, और पुलिस बल की तैनाती की है। ड्रोन कैमरे से निगरानी और जगह-जगह पर बैरिकेडिंग की व्यवस्था की गई है।



# SHREE PUNYA CITY

श्री पुण्य सिटी प्राइवेट लिमिटेड लेकर आया है राजगीर और ग्रेटर पटना में Gated सोसाइटी Township Project जिसमें बेसिक Amenities के साथ अपना जमीन, प्लॉट खरीदें।



रोड



CCTV



पार्क



नाली



HOSPITAL

Office Add : BR Degree College Ke Bagal me, Deepnagar, Nalanda, Bihar Sharif

CALL US NOW **9973791985**

**4CE** Your School, Our Expertise  
Free Demo English Workshop  
Upon Invitation from Schools



- Fun & Interactive Learning – Engaging activities, storytelling, and games for exciting English sessions
- Boost Confidence & Skills – Improve speaking, writing & comprehension with expert guidance
- Exclusively for Schools – On Invitation Schools can invite us to conduct this free workshop for their students

**Boost English Skills in Just One Session**

Call us for Booking the Free Demo Workshop:

**+91-7903624538**

**4CE** FORESEE EDUVISION  
Assessment, Review & Instruction System

India's No.-1, A Pre School

# KIDZEE

"Nurturing Gen-Next"

अपने बच्चों के उज्वल भविष्य की ओर पहला कदम बढ़ाएँ...

- \* 1.5 वर्ष से 5 वर्ष तक के नन्हे बच्चों के लिए विशेष रूप से तैयार प्री-स्कूल
- \* विशेषज्ञ शिक्षकों द्वारा रोचक गतिविधियाँ एवं एक्टिविटी-बेस्ड लर्निंग
- \* खेल-खिलौनों के साथ अत्याधुनिक, सुरक्षित एवं वातानुकूलित कैम्पस
- \* डॉस, आर्ट्स एवं रचनात्मक विकास के लिए विशेष कार्यक्रम
- \* शुद्ध आर.ओ. पेयजल, सी.सी.टी.वी. सुरक्षा निगरानी
- \* चाइल्ड कंप्यूटर लैब एवं हरियाली से घिरा प्ले ग्राउंड

Admission Open सीटें सीमित हैं!

संपर्क करें:  
70040 09279  
70049 95802

नव आदर्श स्कूल कैम्पस, नियर हाई स्कूल, पटना रोड, एकंगर सराय, (नालंदा) – 801301

**BRILLIANT CONVENT**  
Fully English Medium School Separate Hostel Facility for Boys & Girls

**Our Extra Facilities :**

- \* Extra Caring Tuition (Class I to V)
- \* Cold/Hot RO water facility including Wi-Fi Facility
- \* R. K. Mission Sainik School BHU Simultala Navodaya Other Schools की तैयारी करायी जाती है।

IIT JEE एवं NEET का फाउंडेशन कोर्स For Class VI to X

**धन्य टीचिंग सेंटर** SSC BANK RAILWAY & OTHER COMP. EXAMS.

**BRILLIANT LIBRARY** में 3 महीने का Fee जमा करने पर 1 माह का Fee Free होगा।

Kachahari Road, Biharsharif, Nalanda, Call : 9835114965, 7903272535

**GLOBAL CENTRAL SCHOOL**  
अंग्रेजी माध्यम नर्सरी से दशम

**Special Strong Classes VI to XII**

- डिजिटल क्लासेज • कम्प्यूटर क्लासेज
- कम्पटीशन क्लासेज • आधुनिक छात्रावास

Well Campus Experienced Teachers Strong Administration

**Come Fast and Join for New Session without any Hesitation.**

**ADMISSION OPEN**

Director : Jitendra Kumar Mob.- 8226949898

Near Block, Noorsarai (Nalanda)

**Shree Kedar Electric Vehicles**

Sale Service Spare

7974195918  
8409414967, 6202747592

NH-31 Bypass Road, D.T.O.  
Office के उत्तर Pillar No- 50  
Bihar Sharif (Nalanda) 803101

## "वक्फ़ बिल 2025 देश की धर्मनिरपेक्षता पर हमला : बिहारशरीफ में जोरदार विरोध प्रदर्शन"



अपना नालंदा संवाददाता बिहारशरीफ । वक्फ़ बिल 2025 के विरोध में शनिवार को बिहारशरीफ के आलमगंज मोड़ पर इंडियन नेशनल लीग और भाकपा माले के संयुक्त तत्वावधान में विरोध प्रदर्शन किया गया। कार्यक्रम के तहत वक्फ़ बिल की प्रतियों का प्रतीकात्मक दहन किया गया और इसे संविधान विरोधी तथा लोकतंत्र के लिए खतरा बताया गया। वरिष्ठ अधिवक्ता इकबालु ज़फ़र ने कहा कि वक्फ़ बिल 2025 एक खतरनाक कानून है, जो न केवल अल्पसंख्यक समुदाय की धार्मिक स्वतंत्रता को प्रभावित करता है, बल्कि संविधान के मूल स्वरूप के भी खिलाफ है। उन्होंने आरोप लगाया कि सरकार इस कानून के जरिए असली मुद्दों—जैसे बेरोजगारी, महंगाई और आर्थिक संकट—से जनता का ध्यान भटकाना चाहती है। इकबालु ज़फ़र ने कहा, "वक्फ़ की ज़मीनों पर पहले से ही सरकार और प्रशासन का अधोषित

कब्ज़ा है, जैसे सोगरा स्कूल के मैदान का मामला। इस कानून के लागू होने से ऐसे कब्ज़ों को कानूनी रूप से वैध बना दिया जाएगा।" भाकपा माले के बिहारशरीफ प्रभारी पाल बिहारी लाल ने भाजपा पर निशाना साधते हुए कहा कि यह बिल उसकी विफलताओं को छिपाने की एक साज़िश है। उन्होंने कहा, "भाजपा सरकार देश की बुनियादी समस्याओं को हल नहीं कर पा रही है, इसलिए साम्प्रदायिक मुद्दों को हवा देने के लिए ऐसे विवादास्पद कानून ला रही है।" उन्होंने कहा कि ट्रिब्यूनल के निर्णय को अंतिम मानते हुए उच्च न्यायालय में अपील की अनुमति देना विवादों को लंबा खींचने का तरीका है, जिससे वक्फ़ संपत्तियों पर अवैध कब्ज़ों को स्थायी बनाया जा सके। उन्होंने सवाल किया कि क्या सरकार इसी तरह अन्य धर्मों की चैरिटेबल संस्थाओं में भी दखल देगी? पाल बिहारी लाल ने कहा, "वक्फ़ बिल की न नीति साफ़ है, न नीयत। यह

करोड़ों लोगों से उनके घर-दुकान छीनने की एक साज़िश है। भाजपा इस कानून के जरिए अपने असंतुष्ट समर्थकों को साम्प्रदायिक धुंधीकरण के जरिए फिर से जोड़ना चाहती है।" कार्यक्रम का संचालन पाल बिहारी लाल ने किया। कार्यक्रम में मो. अब्दुल्ला, नसीरुद्दीन, माले जिला समिति सदस्य सुनील कुमार, सुधीर कुमार, रामप्रीत केवट, दामोदर दास, मो. नदीम रईश, सेराज कादरी, मो. परवेज आलम, फसीउद्दीन, जीशान अख्तर समेत कई सामाजिक व राजनीतिक कार्यकर्ता शामिल हुए। वक्ताओं ने एक स्वर में कहा कि वक्फ़ बिल न सिर्फ मुस्लिम समुदाय के हकों पर हमला है, बल्कि देश की धर्मनिरपेक्ष छवि को भी नुकसान पहुंचाने वाला कदम है। सरकार को यह बिल वापस लेना चाहिए, अन्यथा देशभर में इसका जोरदार विरोध होगा।

## लायंस क्लब ऑफ नालंदा द्वारा आयोजित निःशुल्क स्वास्थ्य शिविर में सैकड़ों मरीजों का हुआ इलाज विशेषज्ञ डॉक्टरों की टीम ने दी सेवाएं, ग्रामीणों ने की सराहना



अपना नालंदा संवाददाता बिहारशरीफ। शनिवार को मजीदपुर अस्थावां गांव में लायंस क्लब ऑफ नालंदा द्वारा विशाल निःशुल्क स्वास्थ्य शिविर का आयोजन किया गया, जिसमें सैकड़ों मरीजों ने अपना इलाज कराया। इस शिविर में विभिन्न रोगों के विशेषज्ञ चिकित्सकों की टीम ने अपनी सेवाएं दीं और ग्रामीणों को बेहतर स्वास्थ्य सुविधाएं उपलब्ध कराईं। शिविर का उद्घाटन दीप प्रज्वलन के साथ क्लब के पदाधिकारियों ने किया। क्लब अध्यक्ष लायन रवि शंकर गुप्ता ने बताया कि इस शिविर का उद्देश्य

समाज के अंतिम पंक्ति तक गुणवत्तापूर्ण स्वास्थ्य सेवाएं पहुंचाना है। उन्होंने कहा कि महंगी चिकित्सा व्यवस्था आम लोगों की पहुंच से बाहर होती जा रही है, ऐसे में यह प्रयास विशेष रूप से गरीब और वंचित वर्ग के लिए लाभकारी है। डॉ. विरमानी कुमार, जो शिविर के प्रोजेक्ट चैयरमैन भी हैं, ने मरीजों की जांच की। उनके साथ कई अन्य चिकित्सकों ने भी परामर्श और इलाज प्रदान किया। इलाज के लिए आई एक महिला विकलांग रोगी ने कहा कि "डॉक्टरों की फीस और दवाओं की महंगाई के

कारण हम अक्सर इलाज नहीं करा पाते, लेकिन ऐसे शिविर हमारे जैसे लोगों के लिए किसी वरदान से कम नहीं हैं।" इस मौके पर सचिव प्रमोद कुमार, कोषाध्यक्ष मनीष कुमार गुप्ता, उपाध्यक्ष प्रो. संजय कुमार, पूर्व अध्यक्ष रविकिंशोर बरनवाल, दिवाकर सिंह, अजय कुमार निराला, राज रोशन जी, मुकेश कुमार मेहता, धर्मेन्द्र कुमार मेहता समेत कई पदाधिकारी, सदस्यगण और ग्राम प्रतिनिधियों की सक्रिय भागीदारी रही। ग्रामीणों ने इस पहल की सराहना करते हुए क्लब का आभार जताया।

## रामनवमी को लेकर नूरसराय में प्रशासन ने निकाला फ्लैग मार्च, डीएसपी ने दी शांति बनाए रखने की अपील

विजय प्रकाश उर्फ पिंनु नूरसराय (अपना नालन्दा)। रामनवमी पर्व के अवसर पर क्षेत्र में शांति और सौहार्द बनाए रखने के उद्देश्य से शनिवार को नूरसराय प्रशासन की ओर से फ्लैग मार्च निकाला गया। इस फ्लैग मार्च का नेतृत्व डीएसपी संजय जयसवाल ने किया। फ्लैग मार्च नूरसराय थाना से प्रारंभ होकर नूरसराय बाजार, दयानगर, हिलसा रोड होते हुए अंधना मस्जिद तक गया। इस दौरान रास्ते में आम लोगों से संवाद कर प्रशासन ने लोहार को शांतिपूर्ण तरीके से मनाने का संदेश दिया। इस फ्लैग मार्च में प्रखंड विकास पदाधिकारी जियाउल हक, अंचलाधिकारी दीपक कुमार तथा थानाध्यक्ष रजनीश कुमार राय सहित बड़ी संख्या में पुलिस बल शामिल



रहा। डीएसपी संजय जयसवाल ने बताया कि रामनवमी का त्योहार आपसी भाईचारे, शांति और सौहार्द के साथ मनाया जाए, यह हम सभी की जिम्मेदारी है। उन्होंने स्पष्ट रूप से कहा कि बिना अनुमति के किसी भी प्रकार का जुलूस या आयोजन नहीं किया जाएगा। इसी संदेश को जन-जन तक

पहुंचाने के लिए यह फ्लैग मार्च निकाला गया। प्रशासन ने संवेदनशील स्थानों की पहचान कर वहां विशेष निगरानी की व्यवस्था की है। सभी थाना क्षेत्रों को अलर्ट पर रखा गया है और अतिरिक्त पुलिस बल की तैनाती सुनिश्चित की गई है, ताकि किसी भी स्थिति से समय रहते निपटा जा सके।

## मिल्की पर गांव में भीषण आग से दो घर जलकर राख, बेटी की शादी के लिए संजोया सामान भी खाक

अपना नालन्दा संवाददाता बिहारशरीफ । रहुई प्रखंड अंतर्गत मिल्की पर गांव में शनिवार दोपहर भीषण गर्मी के कारण अचानक आग लगने से दो परिवारों की जिंदगी भर की कमाई जलकर राख हो गई। दोपहर करीब 1 बजे आग की लपटें अचानक उठीं और देखते ही देखते विजय यादव और योगेंद्र यादव के घर को अपनी चपेट में ले लिया। प्रत्यक्षदर्शियों और पीड़ितों ने बताया कि आग इतनी तेजी से फैली कि घर में रखे कपड़े, अनाज, बर्तन, पाइप, जरूरी कागजात, नगद 10 हजार रुपये, बेटी की शादी के लिए संजोए गए आभूषण और कपड़े, एक बकरी और उसका बच्चा, साथ ही एक भैंस का बच्चा तक जलकर पूरी तरह नष्ट हो गए। घटना की जानकारी मिलते



ही ग्रामीणों ने तत्परता दिखाते हुए आग बुझाने का प्रयास किया और काफी मशक्कत के बाद आग पर काबू पाया गया, लेकिन तब तक सब कुछ राख हो चुका था। पीड़ित परिवारों ने प्रशासन से मुआवजा देने और त्वरित राहत पहुंचाने की गुहार लगाई है। प्रारंभिक अनुमान के अनुसार, दोनों परिवारों को

लगभग डेढ़ लाख रुपये से अधिक की क्षति हुई है। ग्रामीणों ने नाराजगी जाहिर करते हुए कहा कि घटना के कई घंटे बीत जाने के बाद भी अब तक प्रशासन या आपदा प्रबंधन विभाग की ओर से कोई मदद नहीं पहुंची है। इससे पीड़ित परिवारों में आक्रोश और निराशा का माहौल है।

## रामनवमी शोभा यात्रा में दिखेगा सांस्कृतिक सौहार्द, झारखंड के कलाकार देंगे प्रस्तुति

अपना नालन्दा संवाददाता बिहारशरीफ। श्री रामनवमी शोभा यात्रा की तैयारियों को लेकर श्री रामनवमी शोभा यात्रा समिति द्वारा बिहारशरीफ के महल स्थित मां मनोकामना देवी मंदिर परिसर में एक प्रेस वार्ता का आयोजन किया गया। इस अवसर पर समिति के सदस्यों ने यात्रा से जुड़ी विभिन्न महत्वपूर्ण जानकारियों को साझा करते हुए आयोजन की रूपरेखा प्रस्तुत की। समिति के अनुसार, इस वर्ष की शोभा यात्रा के मुख्य अतिथि बिहारशरीफ विधानसभा क्षेत्र के विधायक एवं बिहार सरकार के वन, पर्यावरण एवं जलवायु परिवर्तन मंत्री डॉ. सुनील कुमार होंगे। वे शोभा यात्रा की शुरुआत से लेकर बाबा मणिराम अखाड़ा तक श्रद्धा पूर्वक पैदल चलकर पूजा-अर्चना में भाग लेंगे। इस भव्य धार्मिक यात्रा को और आकर्षक बनाने हेतु झारखंड के सुप्रसिद्ध कलाकारों को आमंत्रित किया गया है, जो अपनी विशेष



प्रस्तुतियों से शोभा यात्रा की सांस्कृतिक गरिमा में वृद्धि करेंगे। समिति ने बताया कि शोभा यात्रा केवल धार्मिक आयोजन नहीं, बल्कि सामाजिक एकता और सांस्कृतिक विरासत का प्रतीक है। यात्रा मार्ग में विभिन्न धार्मिक स्थलों और प्रमुख चौराहों पर आकर्षक झांकियों की सजावट की जाएगी, जो श्रद्धालुओं के लिए विशेष आकर्षण का केंद्र होंगी। समिति ने आमजन से अनुरोध किया है कि वे शोभा यात्रा में उत्साहपूर्वक भाग

लें और इसे शांतिपूर्ण एवं भव्य रूप से सफल बनाएं। प्रेस वार्ता में उपस्थित प्रमुख सदस्य: सोनू कुमार हिंदू, ललन कुमार, शैलेन्द्र कुमार, अरविंद पटेल, अमरेश कुमार, विपिन कुमार, नीरज कुमार डब्ल्यू, धनंजय कुमार, नवीन कुमार, अमित शान, अविनाश कुमार, चंदन कुमार, धीरज पाठक, गोपाल कुमार, अमर राजपूत, प्रशांत भदानी, मणिकांत पासवान सहित आयोजन समिति के अन्य सदस्य उपस्थित रहे।

AFF. No.-20140018 Estd.: 2009  
किसानों एवं टोटो रिक्शा चालक के बच्चे अब नहीं रहेगें पढ़ाई से वंचित

### BAL BHARTI PUBLIC SCHOOL

(A Unit of Bal Bharti Educational & Welfare Society Regd.)

An English Medium Day-cum Residential School

KIDS PLAY GROUP TO IX  
CBSE CURRICULUM

ADMISSION FREE SCHOOL BAG FREE

☎ : 9473489614

Add : Near Mamu Bhagana, Badi Pahadi, Biharsharif

आपके शहर का एक मात्र संस्थान जहाँ

प्रोग्रेस नहीं तो फीस नहीं

पढ़ाई एक भाषा की ज्ञान तीन भाषा की एक साथ

Admission Free...

### आकाश विद्यापीठ

धनेश्वरघाट, कॉंग्रेस कमिटी के पीछे, बिहार शरीफ

मो. 7368086798, 9852419182

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodils Educational & Welfare Trust

### DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satisthan, Mangalasthan Road, South of Bharat Gas Godown, Biharsharif, Nalanda

## रामनवमी पर इस्लामपुर हनुमान मंदिर में 24 घंटे का अखंड राम धुन कीर्तन प्रारंभ

मोहम्मद जियाउद्दीन

इस्लामपुर (अपना नालन्दा)। रामनवमी के पावन अवसर पर इस्लामपुर पटना रोड स्थित सर्व प्रसिद्ध हनुमान मंदिर के प्रांगण में शनिवार को 24 घंटे का अखंड राम धुन कीर्तन प्रारंभ हुआ। जैसे ही कीर्तन की शुरुआत हुई, मंदिर परिसर में महिला एवं पुरुष श्रद्धालुओं की भारी भीड़ उमड़ पड़ी। श्रद्धालु "हरे रामा हरे राम, राम राम श्रीराम" का संकीर्तन करते हुए प्रभु श्रीराम और बजरंगबली की आराधना में लीन दिखे। मंदिर के पुजारी अशोक पांडेय ने जानकारी दी कि अखंड कीर्तन शनिवार को दोपहर 12 बजे से आरंभ हुआ है, जो रविवार को रामनवमी के दिन दोपहर 12 बजे पूर्ण होगा। कीर्तन के समापन के उपरांत श्रद्धालुओं द्वारा मंदिर परिसर में हनुमानी पताका फहराई जाएगी, तत्पश्चात भव्य भंडारे का आयोजन किया गया है, जिसमें सैकड़ों श्रद्धालु प्रसाद ग्रहण करेंगे। पुजारी अशोक पांडेय ने कहा कि अखंड



कीर्तन से वातावरण में आध्यात्मिक ऊर्जा का संचार होता है और श्रद्धालुओं को शांति और आस्था की अनुभूति होती है। इस आयोजन में इस्लामपुर एवं आसपास के क्षेत्रों से बड़ी संख्या में श्रद्धालु भाग ले रहे हैं। अखंड कीर्तन को सफल बनाने में हनुमान मंदिर समिति के अध्यक्ष मुकेश कुमार, उपाध्यक्ष उजाला कुमार सोनी, सचिव सुरेंद्र वकील, भागवत यादव, शुक्लेश कुमार, राकेश कुमार, धर्मेन्द्र पांडेय, राहुल पांडेय, राजकुमार केशरी सहित अनेक लोगों का सक्रिय सहयोग रहा।

## हरनौत के अलीनगर में गेहूं के खेत में आग लगने से भारी नुकसान, 50 बीघा फसल जलकर राख

अपना नालन्दा संवाददाता

हरनौत। गर्मी बढ़ते ही खेतों में आगलगी की घटनाएं भी तेज हो गई हैं। शनिवार को हरनौत प्रखंड के पोआरी पंचायत अंतर्गत अलीनगर गांव स्थित खंडा में गेहूं की खड़ी फसल में आग लगने से अफरा-तफरी मच गई। देखते ही देखते आग ने विकराल रूप ले लिया और करीब 50 बीघा में लगी गेहूं की फसल जलकर राख हो गई। घटना के समय खेतों के पास लगे ट्रांसफार्मर से अचानक चिंगारी निकलने लगी, जिससे आग फैल गई। गांव के लोगों ने आग पर काबू पाने की कोशिश की, लेकिन तेज गर्मी और हवा के कारण आग तेजी से फैलती चली गई। सूचना मिलते ही हरनौत थाना पुलिस और दमकल विभाग की टीम मौके पर पहुंची। स्थानीय ग्रामीणों की मदद से आग पर काबू पाने का प्रयास किया गया। लेकिन तब तक कई किसानों की फसल पूरी तरह जल चुकी थी। पीड़ित किसानों में नीतीश यादव, वीरू यादव, विश्वकर्मा यादव, अभय, अशोक, विपिन, नीतू देवी, संतोष, रमेश, दीपक, अनुज और वीरेंद्र समेत दर्जनों किसान शामिल हैं। उन्होंने बताया कि अलीनगर और बीरमपुर गांव के किसानों की लगभग 100 बीघा भूमि पर गेहूं



की फसल थी, जिसमें से 50 बीघा से अधिक फसल पूरी तरह जल गई है। घटना की जानकारी मिलते ही स्थानीय मुखिया और अंचल कार्यालय के कर्मि मौके पर पहुंचे और किसानों से घटना की जानकारी ली। पीड़ित किसानों ने स्थानीय थाना और अंचलाधिकारी को आवेदन देकर क्षतिपूर्ति की मांग की है। हरनौत थानाध्यक्ष अमरदीप कुमार ने बताया कि किसानों द्वारा आवेदन प्राप्त होने पर मामले की जांच की जाएगी और नियमानुसार कार्रवाई की जाएगी। उधर, चैरो ओपी क्षेत्र के चखामिंद गांव में भी विनोद केवट के खेत में आग लगने की सूचना मिली है। इस संबंध में ओपी अध्यक्ष बिकेश कुमार ने बताया कि फिलहाल कोई लिखित आवेदन प्राप्त नहीं हुआ है।

## वक्फ संशोधन विधेयक को लेकर विधायक राकेश रौशन ने केंद्र सरकार पर साधा निशाना

अपना नालन्दा संवाददाता

इस्लामपुर। वक्फ संशोधन विधेयक के संसद के दोनों सदनों से पारित होने के बाद इस्लामपुर के विधायक राकेश कुमार रौशन ने शनिवार को प्रखंड राजद कार्यालय में आयोजित प्रेस वार्ता में केंद्र सरकार पर तीखा हमला बोला। उन्होंने कहा कि यह विधेयक देश के लगभग पच्चीस करोड़ लोगों की भावनाओं के विरुद्ध है और एक विशेष समुदाय को लक्षित कर उनके धार्मिक स्थलों की भूमि पर नियंत्रण स्थापित करने का प्रयास है। विधायक ने कहा कि केंद्र

सरकार ने इस विधेयक को संख्या बल के आधार पर पारित कर विपक्ष की आवाज़ को संसद में और एक समुदाय विशेष की आवाज़ को संसद के बाहर दबाने का कार्य किया है। उन्होंने आरोप लगाया कि भाजपा सरकार लोकतांत्रिक मूल्यों की अनदेखी करते हुए राजतंत्र की ओर बढ़ रही है, जो देश के लिए शुभ संकेत नहीं है। विधायक राकेश रौशन ने कहा कि इस विधेयक को पारित करने से पहले इससे प्रभावित पक्षों की बात सुनी जानी चाहिए थी और उनकी आपत्तियों के आधार पर



संशोधन कर विधेयक को अंतिम रूप दिया जाना चाहिए था। लेकिन सरकार ने किसी की बात नहीं सुनते हुए मनमाने ढंग से विधेयक पारित कर दिया। उन्होंने इसे जनभावनाओं के साथ खिलवाड़ और लोकतंत्र की मर्यादाओं का उल्लंघन बताया। उन्होंने स्पष्ट रूप से कहा कि वह वक्फ संशोधन विधेयक पर किसी से भी सार्वजनिक रूप से बहस करने को तैयार हैं। प्रेस वार्ता में राजद प्रखंड अध्यक्ष मो० इसराइल उर्फ बर्बाद सिंह, अल्पसंख्यक प्रकोष्ठ के जिलाध्यक्ष मो० शहावउद्दीन, राजद नेता शहान परवेज, इमरान जमील समेत कई अन्य कार्यकर्ता उपस्थित थे।

## चैती नवरात्रि में श्रद्धा की उमंग: रहुई के मिल्की और वेना के बगौरिया में भक्तिभाव के साथ हुई मां काली व दुर्गा की पूजा

अपना नालन्दा संवाददाता

बिहारशरीफ। चैती नवरात्रि के अष्टमी तिथि पर शनिवार को नालन्दा जिले के विभिन्न हिस्सों में मां दुर्गा और मां काली की भव्य पूजा-अर्चना की गई। रहुई प्रखंड अंतर्गत भागन बीघा ओपी क्षेत्र के मिल्की गांव स्थित पचासा पुल के पास स्थापित मां काली की प्रतिमा पर सुबह से ही श्रद्धालुओं की भीड़ उमड़ पड़ी। खासकर महिलाओं ने पारंपरिक रिती-रिवाजों के साथ 'गोद भराई' की रस्म निभाई। इस दौरान महिलाओं ने मंगल गीतों के साथ पूजा करते हुए मां काली से परिवार की सुख-समृद्धि और संतान सुख की कामना की। श्रद्धालु 'जय माता दी' के जयकारों के साथ पूरी आस्था से पूजा-अर्चना में जुटे रहे। बच्चों से



लेकर बुजुर्ग तक ने मां काली के दर्शन कर प्रसाद ग्रहण किया। वहीं, वेना थाना क्षेत्र के बगौरिया गांव में भी मां दुर्गा की प्रतिमा स्थापित कर विधिवत पूजा-अर्चना की जा रही है। गांव की महिलाओं और युवतियों ने पूरे श्रद्धा भाव से मां दुर्गा के समक्ष दीप प्रज्वलित कर पूजा की। नौ दिनों तक चलने वाले इस धार्मिक अनुष्ठान में ग्रामीणों

की सहभागिता देखते ही बनती है। बगौरिया गांव में नवमी और दशमी तिथि को पारंपरिक मेले का आयोजन किया जाता है, जो यहाँ की वर्षों पुरानी परंपरा रही है। इस मेले में स्थानीय लोगों के अलावा आसपास के गांवों से भी बड़ी संख्या में लोग पहुंचते हैं। बच्चों के लिए झूले और खिलौने, महिलाओं के लिए चूड़ी-बिंदी और पूजा सामग्री

की दुकानें आकर्षण का केंद्र होती हैं। वेना थानाध्यक्ष मनोज कुमार ने बताया कि मेले और पूजा स्थलों पर सुरक्षा के व्यापक इंतजाम किए गए हैं। पुलिस बल की तैनाती के साथ-साथ गश्ती दल भी सक्रिय रहेगा ताकि कार्यक्रम शांतिपूर्ण और व्यवस्थित ढंग से संपन्न हो सके।

**PHYSICS WALLAH** | **VIDYAPEETH PATHSHALA**

बिहार शरीफ

SESSION 2025-2026 Offline Classes

ADMISSIONS OPEN

JEE | NEET | Foundation Class 8<sup>th</sup> to 12<sup>th</sup> & Dropper

कम Fee में पढ़ें India का No.1 Institute में Star Faculty के साथ

Our Facilities:

AC Classroom

Offline Classes

Doubt Support

CCTV Campus

Digital Board

Study Material & DPP

Daily Recorded Lectures

Experiments for Practical Knowledge

Hostal Facility Available

\*T&C Apply

धनेश्वरघाट मंदिर के पीछे, बिहार शरीफ 95766 85051

मेट्रो हॉस्पिटल

बिहार शरीफ

विशेषज्ञ

- ✓ क्रिटिकल केयर विशेषज्ञ।
- ✓ लकवा रोग विशेषज्ञ।
- ✓ मानसिक रोग विशेषज्ञ।
- ✓ जहर (Poisoning) का उपचार
- ✓ शिशु रोग विशेषज्ञ।
- ✓ हृदय एवं डायबिटीज रोग विशेषज्ञ।
- ✓ स्त्री एवं प्रसूति रोग विशेषज्ञ।
- ✓ चोट, दुर्घटना सम्बंधित चिकित्सा फिजिशियन ब्रेन, गुर्दा, हफनी (दमा) पेट रोगों के विशेषज्ञ।
- ✓ जले हुए मरीजों के इलाज की बेहतर सुविधा।
- ✓ सोंप-बिच्छु तथा जहर खाये हुए मरीजों के इलाज की विशेष सुविधा।
- ✓ डेन्टल सर्जन

24 घंटे इमरजेंसी सेवा

VENT की सुविधा, ई0 सी0 जी0, सीटी स्कैन, एम.आर. आई (24 घंटे) सुपर स्पेसिटि ओ.पी.डी जॉब घर एंबुलेंस

इमरजेंसी 24x7

सुविधार्थ

आई.सी.यू., एन.आई.सी.यू., एवं जेनरल वार्ड जेनरल एवं लेप्रोकोपी सर्जरी।

Mob.: 9798650480, 06112-356493

9 शिवपुरी, नाला रोड, मछली मार्केट से 200 मीटर उत्तर, बिहार शरीफ

## 20 साल पूरा होने के उपलक्ष्य में

बच्चों की मुस्कान  
Estd.- 2005  
Reestablished- 2021  
Reg. No.- 229138720211127192204

राष्ट्र की शान  
9334304341  
7563996997  
8873996997

## BIHAR CENTRAL SCHOOL

Shiksha Nagar, Doiya (Near Kut Factory) N.H.-17 (Nalanda)

इसकी कुछ विशेषताएँ इस प्रकार हैं-

- कुशल एवं योग्य शिक्षकगण ।
- अनुशासित शैक्षणिक वातावरण ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।

Bumper  
Discount  
₹ 5000/-  
+  
Educational  
Kit Free

Play Group  
to 10<sup>th</sup>

Admissions  
OPEN

New Admission Session 2025-2026

OFFER

Up to 1st March 2025

Principal  
SHYAM SUNDAR PRASAD

विशेष धमाका ऑफर (प्रतिभा अनुरूप नामांकन में भी छूट)



## Education Point Public School

A Unit of B.S.S.S (Nalanda)

Pre Nur. to VIII<sup>th</sup> With a Concept Classes (V<sup>th</sup> XII<sup>th</sup>)

Hostel Facility Available

### Our Facilities

- ★ Computer Lab Room
- ★ Interactive Atmosphere
- ★ Performing Arts With Dance Class
- ★ Fully English Environment

Admission  
OPEN  
2025

Special Focus on  
Language With Communication  
Skill Vocabulary

Director by  
Subhash Kumar  
MSc, B.ed (Chemistry)

Kalyanpur, N.C.C office Bihar Sharif (Nalanda) 803101

Enrol Now - 8252792114



## Our Facilities:

- Homely & Hygienic Food
- 24/7 High-Speed WiFi
- 100% Secure with CCTV & Warden
- Spacious & Furnished Rooms
- Quiet Study Environment
- Locker Facility
- Laundry Facility
- 24x7 Power Backup



Prudence  
Girls Hostel  
& PG

## अब आपके शहर बिहार शरीफ में

बेटियों के लिए  
सुरक्षित,  
सुविधाजनक और  
आरामदायक रहने  
की जगह

अब मात्र  
5999/- प्रति माह

T&C Apply\*



Badi Pahari,  
Bihar Sharif (Nalanda)

Secure Your Stay Today

9931312890